

maraaThii aaratii san.graha

Collection of Marathi Aaratiis

December 27, 1997

Contents

१	श्री गणेशाय नमः	२
२	श्री गणेश आरती	२
३	श्री दत्त आरती	२
४	विठ्ठल आरती	२
५	विठ्ठल आरती २	२
६	श्री शंकर आरती	३
७	हनुमान आरती	३
८	आरती भुवनसुंदराची	३
९	जानेश्वर आरती	३
१०	श्री गणपती आरती	३
११	दुर्गा आरती	४
१२	आरती	४
१३	मनोबोधाची आरती	४
१४	आरती	४
१५	श्रीगीतेची आरती	४
१६	श्री सत्यनारायणाची आरती	५
१७	पसायदान	५
१८	गणपति श्लोक	५
१९	मंत्र पुष्पांजली	५

१ श्री गणेशाय नमः

प्रारंभी विनती करू गणपती विद्यादयासागरा ।
अज्ञानत्व हरोनी बुद्धि मति दे आराध्य मोरेश्वरा ।
चिंता-क्लेश-दरिद्र-दुःख अवघे देशांतरा पाठवी ।
हेरंबा गणनायका गजमुखा भक्तां बहू तोषवी ॥

२ श्री गणेश आरती

सुखकर्ता दुःखहर्ता वार्ता विघ्नाची ।
नुरवी पुरवी प्रेम कृपा जयाची ।
सर्वांगी सुंदर उटी शेंदूराची ।
कंठी झळके माळ मुक्ताफळाची ॥
जय देव जय देव जय मंगल मूर्ती ।
दर्शनमात्रे मन कामनापुर्ती ॥ जय देव
रत्नखचित फरा तुज गौरीकुमरा ।
चंदनाची ऊटी कुंकुम केशरा ।
हीरे जडित मुकुट शोभतो बरा ।
रुणझुणती नूपुरे चरणी घागरिया ॥ जय देव
लंबोदर पीतांबर फणिवरबंधना ।
सरळ सोंड वक्रतुण्ड त्रिनयना ।
दास रामाचा वाट पाहे सदना ।
संकटी पावावे निर्वाणी रक्षावे
सुरवरवंदना ॥ जय देव

The Arati is by Samartha Ramadas (reference: daasa raamaachaa)

३ श्री दत्त आरती

त्रिगुणात्मक त्रैमूर्ती दत्त हा जाणा ।
त्रिगुणी अवतार त्रैलोक्य राणा ।
नेती नेती शब्द न ये अनुमाना ।
सुरवर मुनिजन योगे समाधी न ये ध्यान ॥
जय देव जय देव जय श्री गुरुदत्ता ।
आरति ओवाळीता हरली भवचिन्ता ॥ जय देव
सबाह्य अभ्यंतरी तू एक दत्त ।
अभाग्यासी कैसी नकळे ही मात ।
पराही परतली कैसा हा हेत ।
जन्म मरणाचा पुरत्तासे अंत ॥ जय देव
दत्त येऊनीया उभा ठाकला ।
सद्भावे साष्टांगे प्रणिपात केला ।
(variation: साष्टांगे नमने प्रणिपात केला)
प्रसन्न होऊनीया आशीर्वाद दिधला ।
जन्मा मरणाचा फेरा वाचविला ॥ जय देव
दत्त दत्त ऐसे लागले ध्यान ।
हरपले मन झले उन्मन ।
मी तू पणाची झाली बोळवण ।

एका जनार्दनी श्री दत्त ध्यान ॥ जय देव

The Arati is by Sant Ekanath (reference: ekaa. janaardan is his Guru)

४ विठ्ठल आरती

युगे अठ्ठावीस विटेवरी ऊभा ।
वामांगी रसुमाई दिसे दिव्य शोभा ।
पुंडलिकाचे भेटी परब्रह्म आले गा ।
चरणी वाहे भीमा उद्धरी जगा ॥
जय देव जय देव जय पांडुरंगा ।
रसुमाई वल्लभा राईच्या वल्लभा ।
पावे जिवलगा ॥ जय देव
तुळसी माळा गळा कर ठेवुनी कटी ।
कासे पितांबर कस्तुरी लल्लाटी ।
देव सुरवर नित्य येती भेटी ।
गरुड हनूमंत पुढे उभे राहती ॥ जय देव
धन्य वेणुनाद अनुक्षेत्रपाळा ।
सुवर्णाची कमळे वनमाळा गळा ।
राई रसुमाबाई राणीया सकळा ।
ओवाळू आरत्या विठोबा सावळा ॥ जय देव
ओवाळू आरत्या कुरवंड्या येती ।
चंद्रभागेमध्ये सोडुनिया देती ।
दिंड्या पताका वैष्णव नाचती ।
पंढरीचा महिमा वर्णावा कित्ती ॥ जय देव
आषाढी कार्तिकी भक्तजन येती ।
चंद्रभागेमध्ये स्नान जे करती ।
दर्शन हेळामात्रे तया होय मुक्ती ।
केशवासी नामदेव भावे ओवाळिती ॥ जय देव
The Arati is by Sant Namdev

५ विठ्ठल आरती २

येई हो विठ्ठले माझे माऊली ये ।
निढळावरी कर ठेवुनि वाट मी पाहे ... ॥१॥
आलिया गेलिया हाती धाडी निरोप ।
पंढरपूरी आहे माझा मायबाप ... ॥१॥
पिवळा पीतांबर कैसा गगनी झळकला ।
गरुडांवरि बैसोनि माझा कैवारी आला ... ॥२॥
विठोबाचे राज्य आम्हां नित्य दिपवाळी ।
विष्णुदास नामा जीवेभावे ओवाळी ... ॥३॥

The Arati is by Sant Namdev(? reference: naamaa)

६ श्री शंकर आरती

लवधवती विक्राळा ब्रह्मांडी माळा ।
विषे कंठ काळा त्रिनेत्री ज्वाळा ।
लावण्य सुन्दर मस्तकी वाळा ।
तेधुनिया जळ निर्मळ वाहे झुळझुळा ॥ जय देव
जय देव जय देव जय श्री शंकरा ।
आरती ओवाळू तुज कर्पूरगौरा ॥ जय देव
कर्पूरगौरा भोळा नयनी विशाळा ।
अर्धांगी पार्वती सुमनांच्या माळा ।
विभुतीचे उधळण शितकंठ नीळा ।
ऐसा शंकर शोभे उमावेल्हाळा ॥ जय देव
देवी दैत्य सागर मंथन पै केले ।
त्यामाजी अवचीत हलहल जे उठले ।
ते त्वा असुरपणे प्राशन केले ।
नीळकंठ नाम प्रसिद्ध झाले ॥ जय देव
व्याघ्रांबर फणिवरधर सुंदर मदनारी ।
पंचानन मनमोहन मुनिजन सुखकारी ।
शतकोटीचे बीज वाचे उच्चारी ।
रघुकुळटीळक रामदासा अंतरी ॥ जय देव
**The Arati is by Samartha Ramdas (reference:
raamadaasaa)**

७ हनुमान आरती

सत्राणे उडुाणे हुंकार वदनी
करि डळमळ भूमंडळ सिंधू जळ गगनी ।
कडाडिले ब्रह्मांड धाके त्रिभुवनी
सुरवर चर निशाचर त्या झाल्या पळनी ॥ १ ॥
जय देव जय देव जय श्री हनुमंता
तुमचेनी प्रसादे नाभे कृतांता जय देव जय देव (धृ)
दुमदुमली पाताळे उठिला प्रतिशब्द
थरथरला धरणीधर मानीला खेद ।
कडाडिले पर्वत उडुगण उच्छेद
रामी रामदासा शक्तिचा शोध ॥ २ ॥ जय देव
**The Arati is by Samartha Ramdas (reference:
raamadaasaa).**

८ आरती भुवनसुंदराची

आरती भुवनसुंदराची । इंदिरावरा मुकुंदाची ॥ धृ ॥
पद्मसम पादयुग्मरंगा । ओंवाळणी होति भृंगा ।
नखमणि श्रवताहे गंगा । जे कां त्रिविधतापभंगा ॥
(चाल) वर्तुळ गुल्फ भ्राजमाने । किंकिणीक्वणित,
नाद घणघणित, बांकिवर झुणित, नेपुरें झनन
मंजिरीची । झनन ध्वनी मंजिरीची ॥ १ ॥ आरती भुवन
पीतपट हाटकतप्तवर्णी । कांची नितंबसुस्थानी ।
नाभिची अगाध हो करणी । विश्वजनकाची जे जननी ॥
(चाल) त्रिवलीललित उदरशोभा ।

कुंबुगळां माळ विलम्बित, झळाळ कौस्तुभ,
सरळ बाहु श्रिवत्स तरल मणि मरळ कंकणाची ।
प्रीति बहु, जडित कंकणाची ॥ २ ॥ आरती भुवन
इंदुसम आस्य कुंदरदना । अधरारुणार्कविंबवदना ।
पाहतां भ्रांति पडें मदना । सजलमेयब्धि दैत्यदमना ॥
(चाल) झळकत महर्कुंडलाभा ।
कुटिल कुंतली, मयुरपत्रावली वेष्टिली,
तिलक भालिं, केशरी झळाळित कृष्णकस्तुरीची ।
अक्षता काळि कस्तुरीची ॥ ३ ॥ आरती भुवन
कल्पद्रुमातळीं मूर्ती । सौदामिनी कोटिदिप्ती ।
गोपीगोपवलयभंवती ।
त्रिविष्टप पुष्पवृष्टि करिती ॥
(चाल) मंजुळ मधुर मुरलिनदें ।
चकित गंधर्व, चकित अप्सरा, सुरागिरिवरा,
धरा कर्पूरारतीनें प्रेमयुक्त सची ।
आरती ओंवाळित साची ॥ ४ ॥ आरती भुवन
वृंदावनिचे विहरणि । सखे गे कृष्णमायबहिणी ।
श्रमलो भवाब्धिचे फिरणीं ।
आतां मज ठाव देई चरणीं ॥
(चाल) अहा हे पूर्ण पुण्यश्लोका ।
नमितो चरण शरण, मी करुणा येऊं दे विशालपाणी,
कृष्ण नेणतें बाळ आपुलें,
राखि लाज याची ॥ ५ ॥ आरती भुवन

९ ज्ञानेश्वर आरती

आरती ज्ञानराजा महाकैवल्य तेजा
सेविती साधुसन्त मनू वेधला माझा ॥ १ ॥ आरती
लोपले ज्ञान जगी, हित नेणती कोणी,
अवतार पांडुरंग, नाम ठेवीले जनी ॥ २ ॥ आरती
कनकाचे ताट करी, उभ्या गोपिका नारी,
नारद तुम्बरहू, साम गायन करी ॥ ३ ॥ आरति
प्रकट गुह्य बोलें, विश्व ब्रह्मची केले,
रामा जनार्दनी, पायी टकची ठेले ॥ ४ ॥ आरति

१० श्री गणपती आरती

शेंदुर लाल चढायो अच्छा गजमुखको ।
दोंदिल लाल बिराजे सुत गौरिहरको ।
हाथ लिये गुडलट्टु साईं सुरवरको ।
महिमा कहे न जाय लागत हूं पदको ॥ १ ॥
जय जय जी गणराज विद्या सुखदाता ।
धन्य तुम्हार दर्शन मेरा मन रमता ॥ धृ ॥
अष्टौ सिद्धी दासी संकटको बैरि ।
विघ्नविनाशन मंगल मूरत अधिकारी ।
कोटीसूरजप्रकाश ऐसी छवि तेरी ।
गंडस्थलमदमस्तक झूले शशिविहारि ॥ २ ॥
भावभगतसे कोई शरणागत आवे ।

संतत संपत सबही भरपूर पावे ।
 ऐसे तुम महाराज मोकौ अति भावे ।
 गोसावीनंदन निशिदिन गुन गावे ॥ ३ ॥
 The Arati is by gosAvIna.ndana

११ दुर्गा आरती

दुर्गे दुर्घटभारी तुजवीण संसारी ।
 अनाथ नाथे अम्बे करुणाविस्तारी ।
 वारी वारी जन्म मरणांते वारी ।
 हारी पडलो आता संकट नेवारी ॥ १ ॥
 जय देवी जय देवी महिषासुरमथिनि ।
 सुरवर ईश्वर वरदे तारकसंजीवनी ॥ धृ ॥
 तुजवीण भुवनी पाहता तुज ऐसे नाही ।
 चारी श्रमले परंतु न बोलवे काही ।
 साही विवाद करिता पडले प्रवाही ।
 ते तू भक्तालागी पावसि लवलाही ॥ २ ॥
 प्रसन्न वदने प्रसन्न होसी निजदासा ।
 क्लेशांपासुनी सोडवी तोडी भवपाशा ।
 अम्बे तुजवाचून कोण पुरवील आशा ।
 नरहरी तल्लीन झाला पदपंकजलेशा ॥ ३ ॥
 The Arati is by naraharii sonaar

१२ आरती

घालीन लोटांगण वंदीन चरण ।
 डोळ्यांनी पाहिन रूप तुझे ।
 प्रेमें आलिंगीन आनंद पूजन ।
 भावे ओवाळिन म्हणे नामा ॥
 त्वमेव माता पिता त्वमेव ।
 त्वमेव बन्धुः सखा त्वमेव ।
 त्वमेव विद्या द्रविणं त्वमेव ।
 त्वमेव सर्वं मम देवदेव ॥
 कायेन वाचा मनसेंद्रियैर्वा ।
 बुध्यात्मना वा प्रकृति स्वभावात् ।
 करोमि यद्यत् सकलं परस्मै ।
 नारायणायेती समर्पयामि ॥
 अच्युतं केशवं राम नारायणम् ।
 कृष्णदामोदरं वासुदेवं भजे ।
 श्रीधरं माधवं गोपिकावल्लभम् ।
 जानकीनायकं रामचंद्रं भजे ॥
 हरे राम हरे राम राम हरे हरे ।
 हरे कृष्ण हरे कृष्ण कृष्ण हरे हरे ॥
 ॥ मंगलमुर्ती मोरया ॥
 ॥ गणपतिबाप्पा मोरया ॥

१३ मनोबोधाची आरती

वेदांचें जें गुह्य शास्त्रांचें जें सार ।
 प्राकृत शब्दांमाजी केला विस्तार ।
 कर्म उपासना ज्ञान गंभीर ।
 ज्याच्या मननमात्रें आत्मा गोचर ॥
 जय देव जय देव जय मनोबोधा ।
 पंचप्राणें आरति तुज स्वात्मशुद्धा ॥
 जय देव जय देव ॥
 दोन शतें पांच श्लोक हे जाण ।
 श्रवणें अर्थें साधक पावति हे खूण ॥
 परमार्थांसी सुलभ मार्ग हा पूर्ण ।
 यशवंत सद्गुरु दासाचा प्राण ॥
 जय देव जय देव ॥

१४ आरती

नाना परिमळ दूर्वा शेंदुर शमिपत्रें ।
 लाडू मोदक अन्न परिपूरित पात्रें ॥
 ऐसें पूजन केल्या बेएजाक्षर मंत्रें ।
 अष्टहि सिद्धि नवनिधि देसी क्षणमात्रें ॥ १ ॥
 जय देव जय देव जय मंगलमूर्ती ॥
 तूझे गुण वर्णाया मज कैची स्फूर्ती ॥ धृ ॥
 तुझे ध्यान निरंतर जे कोणी करिती ।
 त्यांची सकलहि पापें विघ्नंही हरति ॥
 वाजी वारण शिविका सेवक सुत युवती ।
 सर्वहि पावुनि अंती भवसागर तरती ॥ जय देव ॥ २ ॥
 शरणागत सर्वस्वें भजती तव चरणीं ।
 कीर्तिं तयांची राहे जोंवरि शशि-तरणी ॥
 त्रैलोक्यीं ते विजयी अड्डुत हे करणी ।
 गोसावीनंदन रत नामस्मरणीं ॥ जय देव ॥ ३ ॥

१५ श्रीगीतेची आरती

जय देवी जय देवी जय भगवद्गीते ।
 आरती ओवाळूं तुज वेदमाते ॥ धृ ॥
 सुखकरणी दुःखहरणी जननी वेदांची ।
 अगाध महिमा तुझा नेणे विरंची ॥
 ते तूं ब्रह्मी होतिस लीन ठायींची ।
 अर्जुनाचें भावें प्रकट मुखीची ॥ जय ॥ १ ॥
 सात शतें श्लोक व्यासोक्तीसार ।
 अष्टादश अध्याय इतुका विस्तार ॥
 अर्ध पाद करितां उच्चार ।
 स्मरणमात्रें त्यांच्या निरसे संसार ॥ जय ॥ २ ॥
 काय तुझा पार नेणें मी दीन ।
 अनन्यभावे तुजला आलों मी शरण ॥
 सनाथ करीं माये कृपा करून ।
 बापरखुमादेवीवरदासमान ॥ जय ॥ ३ ॥

१६ श्री सत्यनारायणाची आरती

जय जय दीनदयाळ सत्यनारायण देवा ।
 पंचारति ओवाळूं श्रीपति तुज भक्तिभावा ॥ धृ ॥
 विधियुक्त पूजुनी करिती पुराण श्रवण ।
 परिमळद्रव्यांसहित पुष्पमाळा अपून ॥
 घृतयुक्त शर्करामिश्रित गोधूमचूर्ण ।
 प्रसाद भक्षण करितां प्रसन्न तूं नारायण ॥ जय ॥ १ ॥
 शतानंद विप्रें पूर्वीं व्रत हें आचरिलें ।
 दरिद्र दवडुनि अंतीं त्यातें मोक्षपदा नेलें ॥
 त्यापासुनि हें व्रत या कलियुगिं सकळां श्रुत झालें ।
 भावार्थें पूजितां सर्वां इच्छित लाधलें ॥ जय ॥ २ ॥
 साधुवैश्यें संततिसाठीं तुजला प्रार्थियलें ।
 इच्छित पुरतां मदांध होऊनि व्रत न आचरिलें ॥
 त्या पापानें संकटिं पडुनी दुःखहि भोगिलें ।
 स्मृति होऊनि आचरितां व्रत त्या तुवांचि उद्धरिलें ॥ जय ॥ ३ ॥
 प्रसाद विसरुनि पतिभेटीला कलावती गेली ।
 क्षोभ तुझा होतांचि तयाची नौका बुडाली ॥
 अंगध्वजरायाची यापरि दुःखस्थिति आली ।
 मृतवार्तां शतपुत्रांची सत्वर कर्णी परिसली ॥ जय ॥ ४ ॥
 पुनरपि पूजुनि प्रसाद ग्रहण करितां तत्क्षणीं ।
 पतिची नौका तरली देखे कलावती नयनी ॥
 अंगध्वजरायासी पुत्र भेटति येऊनि ।
 ऐसा भक्तां संकटिं पावसि तूं चक्रपाणी ॥ जय ॥ ५ ॥
 अनन्यभावे पूजुनि हें व्रत जे जन आचरति ।
 इच्छित पुरविसी त्यातें देउनि संतति संपत्ती ॥
 संहरती भवदुरितें सर्वहि बन्धनें तुटती ।
 राजा रंका समान मानुनि पावसी श्रीपती ॥ जय ॥ ६ ॥
 ऐसा तव व्रतमहिमा अपार वर्णूं मी कैसा ।
 भक्तिपुरस्सर आचरती त्यां पावसि जगदीशा ॥
 भक्तांचा कनवाळू कल्पद्रुम तूं सर्वेशा ।
 मोरेश्वरसुत वासुदेव तुज विनवी भवनाशा ॥ जय ॥ ७ ॥

१७ पसायदान

आता विश्वात्मके देवे । येणे वाग्यजे तोषावे ।
 तोषोनि मज द्यावे । पसायदान हे ॥
 जे खळांचि व्यंकटी सांडो । तया सत्कर्मी रति वाढो ।
 भूता परस्परे पडो । मैत्र जीवांचे ॥
 दुरितांचे तिमिर जावो । विश्व स्वधर्म सूर्ये पाहो ।

जो जे वांछील तो ते लाहो । प्राणिजात ॥
 वर्षत सकळ मंगळी । ईश्वरनिष्ठांची मांदियाळी ।
 अनवरत भूमंडळी । भेटतु भूता ॥
 चला कल्पतरुंचे अरव । चेतना चिंतामणीचे गाव ।
 बोलते जे अर्णव । पीयूषाचे ॥
 चंद्रमे जे अलांछन । मार्तंड जे तापहीन ।
 ते सर्वांही सदा सज्जन । सोयरे होतु ॥
 किंबहुना सर्वसुखी । पूर्ण होउनि तिहीं लोकी ।
 भजीजो आदिपुरुखी । अखंडित ॥
 येथ म्हणे श्रीविश्वेश्वरावो । हा होईल दान पसावो ।
 येणे वरे ज्ञानदेवो । सुखिया झाला ॥

The pasayadaana is by Sant Dnyaneshwar

१८ गणपति श्लोक

ॐ गणानां त्वा गणपतिं हवामहे ।
 कविं कविनां उपमश्रवस्तमम् ।
 ज्येष्ठराजं ब्रह्मणां ब्रह्मणस्पत आनः ।
 शृण्वन् ऊतिभिः सीदसादनम् ॥

१९ मंत्र पुष्पांजली

ॐ यजेन यज्ञमयजन्त देवास्तानि धर्माणि प्रथमान्यासन् ।
 ते ह नाकं महिमानः संचंत यत्र पूर्वे साध्याः संति देवाः ॥
 ॐ राजाधिराजाय प्रसह्य साहिने ।
 नमो वयं वैश्रवणाय कुर्महे ।
 स मे कामान् काम कामाय मह्यं ।
 कामेश्वरो वैश्रवणो ददातु कुबेराय वैश्रवणाय ।
 महाराजाय नमः ।
 ॐ स्वस्ति । साम्राज्यं भौज्यं स्वाराज्यं
 वैराज्यं पारमेष्ठ्यं राज्यं महाराज्यमाधिपत्यमयं
 समंतपर्यायीस्यात् सार्वभौमः सार्वायुष आं
 तादापरार्धात् पृथिव्यै समुद्रपर्यताया एकेराळिति ।
 तदप्येषः श्लोकोऽभिगीतो मरुतः परिवेष्टारो
 मरुतस्यावसन् गृहे ।
 आविक्षितस्य कामप्रेर्विश्वेदेवाः सभासद इति ॥
 एकदंतायविसहे वक्रतुण्डाय धीमहि ।
 तन्नोदंती प्रचोदयात् ।
 ॥ मंत्रपुष्पांजली समर्पयामि ॥
 ॥ गणपतिबाप्पा मोरया ॥

Please send corrections to Sunder Hattangadi (sunderh@hotmail.com)

Last updated on December 27, 1997